

Ko hono ngaue 'aki 'o e ngaahi ma'u'anga tokoni kuo fokotu'u fakalangí.

Na'e fakafe'iloaki 'e ha lēsoni kimu'a 'a 'Atelī, 'a ia na'á ne fai e fehu'i "Kapau 'oku 'i ai mo'oni ha 'Otua 'ofa, ko e hā te Ne tuku ai ke faingata'a'ia e kakai?" Ke akoako fekumi ki he mo'oní mei he ngaahi ma'u'anga tokoni kuo fokotu'u fakalangí, faka'aonga'i ha ngaahi miniti si'i ke fakakakato ai ha 'ekitiviti 'e ua pe lahi ange mei heni. Lekooti 'a e me'a 'okú ke akó 'i ho'o tohinoa akó.

1. Ngaahi mātu'á mo e kau taki 'o e Siasí: 'Ave e fehu'i 'a 'Atelíi ko ha pōpoaki telefoni ki ha mātu'a pe taki 'o e Siasí pea fakamatala'i ange 'okú ke alea'i e fehu'i 'i he semineli mo fie 'ilo pe ko e hā 'enau fakakaukau ki aí.
2. Lotú: 'I ha lotu fakalongolongo fakatautaha, kole ki he 'Eikí ha fakahinohino mo ha ue'i fakalaumālie mei he Laumālie Mā'oní'oní ki he fehu'i ko 'ení. Hiki e ngaahi fakakaukau mo e ngaahi ongo 'okú ke ma'ú.
3. Ngaahi Folofolá: Kumi e ngaahi potufolofola 'e ala tokoni kia 'Atelíi Hangē ko 'ení, 'e lava ke ke lau fekau'aki mo e kakai 'o 'Alamaá 'i he Tohi 'a Molomoná 'a ia ne nau a'usia 'a e faingata'a'ia 'i he nofo pōpula fakatu'asinó (vakai, Mōsaia 23:21–23; 24:8–15).
4. Ko e kau palōfita 'a e 'Eikí: Kumi ha fakamatala fakaepalōfita 'e ala tokoni kia 'Atelī. Hangē ko 'ení, lau e fakamatala ko 'eni na'e fai 'e 'Eletā Siosefa B. Uefilini (1917–2008) 'o e Kōlomu 'o e Kau 'Aposetolo 'e Toko Hongofulu Mā Uá:



Ko e kongā ia hono ako'i kitautolu he ngāu'é, 'a 'etau ako ko ia ke kātaki lolotonga e ngaahi taimi 'o e lotofolí, faingata'a mo e mamahí. 'Oku hoko 'a e ngaahi me'a ko 'eni 'oku tau 'ausiá, neongo 'ene fa'a faingata'a ke katekiná, ko e ngaahi me'a ia 'okú ne fakatupulaki 'etau mahinó, langaki hotau 'ulungāngá pea mo fakalahi 'etau ongo'i manava'ofa ki he ni'ihi kehé.

Koe'uhí ne foua 'e Sīsū Kalaisi ha mamahi lahi, 'oku mahino ai kiate la hotau faingata'a'ia. 'Oku mahino kiate la hotau mamahí. 'Oku tau a'usia ai e ngaahi faingata'a, kae lava 'o fakatupulaki 'etau ongo'i manava'ofa mo loto mahino ki he ni'ihi kehé. (Joseph B. Wirthlin, "Tali Lelei 'A ia 'Oku Hoko Maí," *Liahona*, Nōvema. 2008, 27)

- Ko e hā na'e ako'i 'e he ngaahi ma'u'anga tokoni ko 'ení te ke fie vahevahe mo 'Atelíi?
- Ko e hā kuó ke ako te ne fai ha liliu 'i he founga 'okú ke fekumi ai ki he tali ki he ngaahi fehu'i faingata'a?